



Hörmətlə, "Səhliyalı" MMC-nin direktoru
Nəcməddin Bəşirov



"Şuşanın azad edilməsi müharibənin qırılma nöqtəsi oldu"

Onun rəhbərliyi ilə dövlət quruculuğu prosesində mütəşəkkil bir sistem formalaşdı, müstəqilliyin qorunması və möhkəmləndirilməsi üçün strateji xətt müəyyən edildi. Heydər Əliyevin əsas məqsədi Azərbaycanın gələcək inkişafını təmin edəcək, onu gücləndirəcək və 90-cı illərdə məğlubiyyətə səbəb olan problemləri aradan qaldıracaq dövlət konsepsiyasını yaratmaq idi. Bu istiqamətdə ilk növbədə ordu quruculuğu sahəsində ciddi islahatlar həyata keçirildi. 90-cı illərdəki məğlubiyyətin əsas səbəblərindən biri olan vahid komandanlıq strukturunun olmaması aradan qaldırıldı. Ordu mərkəzləşdirildi, milli və peşəkar kadr hazırlığı gücləndirildi və ordunun mənəvi dayaqları milli dəyərlər üzərində formalaşdırıldı. Bununla yanaşı, diplomatik və siyasi sahələrdə də ardıcıl və düşünülmüş addımlar atıldı.

Heydər Əliyevin ömrü bütün hədəflərin tam reallaşmasına kifayət etməsə də, sevindirici haldır ki, onun siyasi kursu Prezident İlham Əliyev tərəfindən uğurla davam etdirildi. Son 20 ildən artıq müddətdə Prezident İlham Əliyevin apardığı siyasətin əsas mahiyyətini Azərbaycanın 44 günlük Vətən müharibəsinə hazırlaşdırılması və bu hazırlığın nəticələrinin təmin olunması təşkil edir. Diplomatik, siyasi və hərbi sahələrdə uzunmüddətli, ardıcıl və strateji yanaşma zəfərin əsasını qoydu.

2016-cı ilin Aprel döyüşləri bu qələbənin ilk böyük xəbərcisi oldu. Həmin döyüşlər zamanı az sayda ərazi azad olunsa da, ən vacib məqam Azərbaycan ordusunun və xalqının öz gücünə inamının bərpası idi. Bu döyüşlər göstərdi ki, Azərbaycan ordusu artıq məğlub ordu deyil və istənilən an qələbə qazanmaq gücündədir. Psixoloji üstünlüyün əldə edilməsi milli ruhun dirçəlişində mühüm rol oynadı. Bu inamın formalaşmasında Mübariz İbrahimov kimi qəhrəmanların şücaəti, həmçinin Ramin Səfərov hadisəsi kimi nümunələr

böyük rol oynadı. Azərbaycan əsgəri və zabiti milli ləyaqəti-ni hər şeydən üstün tutduğunu sübut etdi.

Naxçıvan və Tovuz döyüşləri də qələbəyə gedən yolun mühüm mərhələləri oldu. 44 günlük Vətən müharibəsinə qədər Azərbaycan ordusu həm mənəvi, həm texniki, həm də təşkilati cəhətdən tam hazır vəziyyətdə idi. Orduda vahid komandanlıq, ciddi nizam-intizam və yüksək döyüş ruhu mövcud idi. Xalqla iqtidar arasında yaranmış güclü birlik isə bu prosesə əlavə güc verdi.

44 günlük Vətən müharibəsi zamanı Azərbaycan ordusu qısa müddətdə işğal altında olan ərazilərin 80 faizini azad etdi. Xüsusilə Şuşa şəhərinin azad olunması müharibənin taleyini dəyişən əsas strateji qələbə oldu. Müharibənin minimal itkilərlə və maksimal nəticə ilə başa çatması ordumuzun yüksək hazırlığının göstəricisi idi. Bu zəfər həm də beynəlxalq hüququn və BMT qətnamələrinin faktiki icrası demək idi.

Azərbaycan müharibədən sonra da sülh və əməkdaşlıq mesajını davam etdirdi. İşğaldan azad edilən ərazilərdə yaşayan erməni əhalisinin reintegrasiyası istiqamətində addımlar atıldı, lakin onların böyük hissəsi könüllü şəkildə Ermənistana köçdü. Hazırda həmin torpaqlarda genişmiqyaslı bərpa və quruculuq işləri aparılır, şəhərlər, kəndlər, yollar və infrastruktur yenidən salınır. Bu zəfər Azərbaycan xalqının birliyinin, iradəsinin və qətiyyətinin təzahürüdür. Artıq Azərbaycan müharibədən deyil, sülhdən danışır. Qarabağda həyat yenidən qurulur və gələcək nəsillər üçün daha güclü, təhlükəsiz və firavan vətənin formalaşdırılması təmin olunur. 8 noyabr – Zəfər Günü – yalnız hərbi qələbə deyil, həm də milli ruhun, dövlətçilik düşüncəsinin və birlik ideyasının tən-tənəsidir".

Günel Fərzəliyeva

"8 noyabr Azərbaycanda Zəfər Günü kimi qeyd olunur. Bu bayram ümumilikdə Azərbaycanın ən yeni tarixinin başlanğıcı kimi qiymətləndirilə bilər. Müstəqillik tariximizə nəzər saldıqda, bir çox uğurların şahidi olmuşuq. Lakin xüsusilə müstəqilliyin ilk illərində – 1990-cı illərdə – Azərbaycanın üzleşdiyi vəziyyət, qarşılaşdığı çətinliklər və gənc dövlətin yükü olduqca böyük idi". Bu sözləri SİA-ya açıqlamasında politoloq Turan Rzayev deyib. Turan Rzayev sözlərinə belə davam edib: "Xüsusilə torpaqlarımızın işğala məruz qalması, müharibənin aktiv fazasının davam etdiyi bir dövrdə Bakıda və ölkənin digər bölgələrində şəxsi maraqların dövlət və milli maraqlardan üstün tutulması vəziyyəti daha da ağırlaşdırdı. Həmin illərdə siyasi sabitlik və milli birliyin olmaması nəticədə torpaq itkisi və ağır məğlubiyyətlərlə nəticələndi.

Bu dövrdə ümummilli lider Heydər Əliyevin hakimiyyətə qayıdışı Azərbaycanın taleyini dəyişən dönüş nöqtəsi oldu.